

रकम र सरकारी ठेक्का बन्दोबस्त नियमहरू, २०२२

नेपाल राजपत्रमा प्रकाशित मिति

२०२२।३।१४

संशोधन

रकम र सरकारी ठेक्का बन्दोबस्त (पहिलो संशोधन) नियमहरू, २०७० २०७०।१।३०

रकम र सरकारी ठेक्का बन्दोबस्त ऐन, २०२० को दफा ३१ ले दिएको अधिकार प्रयोग गरी नेपाल सरकारले देहायका नियमहरू बनाएको छः-

१. संक्षिप्त नाम र प्रारम्भ: (१) यी नियमहरूको नाम “रकम र सरकारी ठेक्का बन्दोबस्त नियमहरू, २०२२” रहेको छ।
 - (२) यी नियमहरू तुरुन्त प्रारम्भ हुनेछन्।
२. परिभाषा: विषय वा प्रसङ्गले अर्को अर्थ नलागेमा यस नियमहरूमा,—
 - (क) “ऐन” भन्नाले “रकम र सरकारी ठेक्का बन्दोबस्त ऐन, २०२०” सम्झनु पर्छ।
 - (ख) “अनुसूची” भन्नाले यी नियमहरूको अनुसूची सम्झनु पर्छ।
३. रकम बन्दोबस्त गर्ने: (१) ऐनको दफा ३ बमोजिम ठेक्काको बन्दोबस्त गर्दा सो ठेक्काको मिति सुरु हुनुभन्दा साधारणतः ७ महीना अगावै ठेक्का बन्दोबस्त गर्ने अड्डा, कार्यालय वा अधिकारीले सो ठेक्का सम्बन्धी सबै विवरण सङ्कलन गरी सम्बन्धित विभागमा पठाउनु पर्छ।
 - (२) टेण्डर कल गरिँदा डाक बढाबढ वा घटाघट गरी निकासाको लागि सम्बन्धित विभागमा पठाउँदा निकासा भै आउँदा लाग्ने समयको विचार गरी निकासा चाहिने अन्तिम मिति समेत लेखि पठाउनु पर्छ।
४. सूचना प्रकाशित गर्ने: (१) ऐनको दफा ५ को उपदफा (१) बमोजिमको सूचना स्थानीय पत्र—पत्रिका, गोरखापत्रमा प्रकाशित गर्नुपर्छ र सम्बन्धित ठेक्का बन्दोबस्त गर्ने अड्डा,

कार्यालय, विभाग, *जिल्ला प्रशासन कार्यालय, माल अड्डा, भन्सार अड्डा तथा अरु आवश्यक मुख्य मुख्य ठाउँमा टाँस्नु पर्छ यस्तो सूचना रेडियो नेपालबाट पनि सकेसम्म प्रचार तथा प्रसार गराउनु वाञ्छनीय हुनेछ।

(२) उपनियम (१) बमोजिम सूचनाको टेण्डर दिँदा वा डाँक बढाबढ वा घटाघट गर्दा ठेक्का लिन चाहनेले पनि किस्ताबन्दी, गनि किस्ता वा गनि महसूल जुन सर्तमा लिने हो सो कुरा उल्लेख गर्नु पर्छ, सो कुरा उल्लेख नगरेमा किस्ताबन्दीमा ठेक्का लिन कबुल गरेको मानिनेछ।

(३) उपनियम (१) बमोजिम सूचना प्रकाशित गर्दा र टाँस टाँस्दा ठेक्काको अबधि र सो ठेक्का प्रारम्भ हुने र अन्तिम हुने मिति उल्लेख गर्नुपर्छ।

५. कुनै नयाँ रकमको ठेक्काको योजना सम्बन्धी कारबाही: (१) साविकमा ठेक्का लागि नआएको कुनै नयाँ रकम ठेक्का बन्दोवस्त हुने सम्बन्धमा सूचना प्रकाशित नभए तापनि कसैले कुनै त्यस्तो रकमको ठेक्का लिन इच्छा भए कति अबधिको लागि कति अड्कमा र कुन सर्तमा लिने हो सो सबै कुरा खुलाई योजना बनाई ठेक्का बन्दोवस्त गर्ने अड्डा, कार्यालय वा अधिकारी कहाँ रीतपूर्वकको निवेदन दिन सक्नेछ।

(२) उपनियम (१) अन्तर्गतको निवेदन पर्न आएमा सम्बन्धित अड्डा, कार्यालय वा अधिकारीले सबै तथ्य बुझी सो रकम ठेक्का बन्दोवस्त भएमा नेपाल सरकारलाई विशेष लाभप्रद हुने र जनतालाई पनि विशेष पीर मर्का नपर्ने देखेमा सो रकम ठेक्का बन्दोवस्त गर्नको लागि आवश्यक कारबाही गर्न सक्नेछ।

(३) उपनियम (१) अन्तर्गतको रकम ठेक्का बन्दोवस्त गर्दा सो रकम बन्दोवस्त सम्बन्धी कारबाहीमा उपनियम (१) अन्तर्गतको निवेदनवाला पनि ऐनको दफा ६ बमोजिम चाहिने डिपोजिट समेत राखी पुनः रीतपूर्वक सामेल हुन सक्नेछ।

६. डिपोजिट सम्बन्धी व्यवस्था: (१) डाँक बढाबढी वा घटाघटी गराउँदा अनुसूची—३ बमोजिमको फाराम खडा गरी डाँक बोल्नेहरू मध्ये पहिला र दोस्रा हुनेसँग ऐन बमोजिम लाग्ने डिपोजिट बढाबढी वा घटाघटी गराउने अड्डाले लिनु पर्दछ।

* पहिलो संशोधनद्वारा संशोधित ।

(२) कुनै ठेक्काको चलन पुर्जी नलिएसम्म वा पट्टा नउठाएसम्म सो ठेक्का कबुल गर्ने डिपोजिट दिनेवाला मध्ये नेपाल सरकारले सो ठेक्का क्रमानुसार दिन ठहराएका डिपोजिटवालाहरु सम्मको डिपोजिट फिर्ता नगरी स्थगित राखिनेछ। तर चलन पुर्जी लिई वा पट्टा उठाइ सकेपछि निजहरुले सो ठेक्का बापत राखेको डिपोजिट ऐन बमोजिम निजलाई फिर्ता गरिनेछ। नेपाल सरकारले चाहेमा पहिला हुनेवालाको बाहेक अरुहरुको डिपोजिट तत्कालै पनि फिर्ता गरी दिन सक्नेछ।

(३) चलन पुर्जी लिने वा पट्टा उठाउनेवालाले सो रकम बापत ऐनको दफा ६ बमोजिम आफूले राखेको डिपोजिटको रुपैयाँ चलन पुर्जी लिन वा पट्टा उठाउन बुझाउनु पर्ने पहिला किस्तामा मिलाउन पाउने छ।

७. पट्टा उठाउनलाई सूचना दिनु पर्ने: (१) ठेक्का दिन स्वीकृत भएको सूचना प्राप्त भएपछि ऐनको अधीनमा रही ठेक्का बन्दोवस्त गर्ने अड्डा, कार्यालय वा अधिकारीले ठेक्का पाउने व्यक्तिको नेपाल »..... भित्रको ठेगानामा बाटोको म्याद बाहेक ७ (सात) दिनको म्याद दिई ठेक्का स्वीकृति भएको जनाउ साथ पट्टा उठाउनलाई हाजिर हुन सूचना तामेल गर्नु, गराउनु पर्छ। ठेक्का पाउने भएमा पहिला व्यक्ति तोकी पठाएमा म्यादभित्र हाजिर नभएमा सो व्यक्तिपछिको दोस्रो ठेक्का पाउने व्यक्तिलाई पनि पट्टा पठाउन हाजिर हुन अधिल्लो व्यक्तिले पाए सरहको म्याद तोकी सूचना दिनु पर्छ।

(२) उपनियम (१) मा उल्लेख भए बमोजिमको सूचना पाउनु पर्ने व्यक्ति नभेटिएमा वा सूचना बुझी नलिएमा *स्थानीय निकायका सदस्य कम्तीमा एकजना समेत स्थानीय व्यक्तिहरु ४ जनालाई साक्षी राखी यो सूचना पाउनु पर्ने व्यक्तिको घरदैलामा बाटाका म्याद बाहेक ७ (सात) दिनको म्याद तोकी टाँसी दिनुपर्छ र सो बमोजिम गरेमा सूचना पाउनु पर्ने व्यक्तिले नै पाएको मानिनेछ।

(३) सूचना पाउनु पर्ने व्यक्तिले ठेगानाको जानकारी नभएमा वा सो मानिस विदेशी भएमा र निजको नेपाल भित्रको ठेगाना नखुलेको भए ठेक्का बन्दोवस्त गर्ने अड्डा, कार्यालय वा अधिकारीले सो सूचना पाउनु पर्ने व्यक्तिको भएसम्मको नाम नामेसी खोली सबै कुरा

» पहिलो संशोधनद्वारा झिकिएको ।

* पहिलो संशोधनद्वारा संशोधित ।

खुलाई स्पष्ट गोरखापत्रमा वा अरु स्थानीय पत्र-पत्रिकामा सो कुराको सूचना प्रकाशित गर्नुपर्छ र सो बमोजिम गरेमा सो सूचना पाउनु पर्ने व्यक्तिले नै पाएको मानिनेछ।

(४) उपनियम (१), (२) र (३) मा जुनसुकै कुरा लेखिएको भए तापनि ऐनको दफा ५ बमोजिम प्रकाशित भएको सूचना पढ्दा उठाउनु पर्ने मिति तोकिएकोमा सोही मितिभित्र पढ्दा उठाउनु पर्छ।

८. जमानत वा डिपोजिट लिने: (१) नियम ७ अन्तर्गत ठेक्का लिन हाजिर भएमा किस्ताबन्दीमा कुनै रकमको ठेक्का लिने भए सो व्यक्तिले बुझाउनु पर्ने जम्मा ठेक रुपैयाँको तीन खण्डको एक खण्ड बराबरको जमानत वा डिपोजिट (ऐनको दफा १४ बमोजिमको) दिनु पर्छ।

(२) उपनियम (१) अन्तर्गत राखिएको जमानत वा डिपोजिट ठेकेदारको सो ठेक्का सम्बन्धी सबै दायित्व पूरा नभएसम्म फिर्ता हुने छैन।

(३) दुई वा सो भन्दा बढी व्यक्तिहरू मिली साझामा ठेक्का लिएकोमा सो ठेकेदारहरू मध्ये एकजनाले सबैको निमित्त वा सबैले आफ्नो हिस्सा बमोजिम सो ठेक्काको लागि चाहिने जमानत वा डिपोजिट दिन सक्नेछ। तर हिस्साको अड्क नखुलेकोमा सबैले बराबर अड्कको जमानत वा डिपोजिट दिनु पर्छ।

(४) कुनै ठेक्काको लागि कसैले अचल जायजेथा जमानत राखेमा सो ठेक्का सम्बन्धी सबै दायित्व ठेकेदारको पूरा नभएसम्म सो जायजेथालाई कुनै किसिमले पनि हस्तान्तरण गर्न वा अन्यत्र जमानत राख्न पाइने छैन। ठेकेदारले आफूले गरेको कबुलियत बमोजिम काम नगरेमा वा ठेक्काको अबधि भुक्तान हुनु भन्दा अगावै ठेक्का छाडे वा तोडेमा त्यसबाट नेपाल सरकारलाई हुने नोक्सानी र नेपाल सरकारले ठेकेदारबाट लिनु पर्ने बाँकी र त्यसको दश प्रतिशत सूद समेत सो जायजेथाबाट समेत असूल उपर गरिनेछ भनी ठेक्का दिने कार्यालय, अड्डा वा अधिकारीले कागज गराउन सक्नेछ।

(५) उपनियम (४) मा उल्लेख भए बमोजिमको सबै दायित्व व्यहोर्ने गरी ठेकेदारको निमित्त ऐनको दफा १९ अन्तर्गतको जमानी हुने व्यक्तिले आफ्नो अचल जायजेथा जमानत लेखी दिएमा सो बमोजिमको जमानतलाई अस्वीकार गरिने छैन।

(६) जमानत राखिएको अचल जायजेथा सो जमानत राख्नु भन्दा अघि अन्यत्र जमानत राखेको वा अरु कुनै किसिमले हस्तान्तरण गरेको कुरा पछि पत्ता लागि ठहर्ने

आएमा निजका साथ भएको ठेक्का तोडी ऐन बमोजिम अरुका साथ ठेक्का बन्दोवस्त हुनेछ। त्यसबाट नेपाल सरकारलाई हुन आउने नोक्सानी बिगो र त्यसको सूद समेत ठेकेदार र जमानी हुनेबाट ऐन बमोजिम असूल उपर गरी लिइने छ।

(७) कुनै ठेकेदारको जमानत बापत आफ्नो अचल जायजेथा लेखिदिने जमानीले निजको ठेक्काको अबधिभर सो जमानतबाट छुटकारा पाउन सक्ने छैन।

९. पट्टा दिने र कबुलियत गराउने: ऐनको दफा १४ बमोजिमको जमानत वा डिपोजिट दिएपछि ठेक्का पाउने सबै सर्त खुलाई सम्बन्धित ठेकेदारको अनुसूची-१ बमोजिम कबुलियत गराई निजलाई अनुसूची-२ बमोजिमको पट्टा दिनु पर्छ।
१०. किस्ता दाखिल गर्ने: ठेकेदारले रकमको किस्ता बुझाउनु पर्दा सम्बन्धित ठेक्का बन्दोवस्त गर्ने वा तोकिएको अड्डामा अथवा पायक पर्ने माल वा नेपाल राष्ट्र बैंकमा दाखिल गरी किस्ताको म्यादमा भाउचर वा ड्राफ्ट सम्बन्धित वा तोकिएको अड्डामा दाखिल गर्नु पर्छ।

दृष्टव्य-केही नेपाल कानून संशोधन गर्ने ऐन —, २०६३ द्वारा रुपान्तर भएका शब्दहरु:—

“श्री ५ को सरकार ”को सट्टा“ नेपाल सरकार ”।

अनुसूची - १

(नियम ९ सँग सम्बन्धित)

(कबुलियतको फाराम)

लिखितम को नाति को छोरा बस्ने वर्ष को आगे साबिकमा तपसील बमोजिमको एक हट्टी रकम तपसीलबमोजिमको सर्त र रुपैयाँमा ठेक्का बन्दोवस्त गरी आएकोमा हाल अब तपसील बमोजिमको सर्तमा तपसील बमोजिम को रकम ठेक्का बन्दोवस्त गर्ने गरी यस विभाग अड्डाबाट आमन्त्रित गरिएको सूचना अनुसार तपाईं समेतले दिनु भएको टेण्डरको व्यहोरा पेस हुँदा साल १ को रु. का दरले ठेक्का दिने गरी तपाईंकासाथ ठेक्का बन्दोवस्त गर्न मिति मा नेपाल सरकारबाट निर्णय भएको हुँदा उपर्युक्त निर्णयानुसार तपसीलको सर्त बमोजिम तपसीलमा लेखिएको एक हट्टी रकमको र ठेक्काको कबुलियत गर्न मञ्जुरी भै आउनु भएको हो होइन भनी आज मलाई यस विभाग अड्डाबाट सोधनी हुँदा मेरो चित्त बुझ्यो। यसमा तपसीलमा लेखिएको सर्त बमोजिम कामकाज गर्ने गरी कबुलियत गर्न मञ्जुरी भै उपस्थित भएको छु। तपसीलमा लेखिए बमोजिमको सर्तमा कति घटी बढी नपारी रकम चलन कामकाज गरी तपसीलमा तोकिएका मिति मिति भित्र तोकिएका ठाउँमा चाहिने किस्ताको रुपैयाँ बुझाई साल गतेदेखि साल तकको निमित्त ठेक्का चलाउने छु। पछि मैले कुनै कुरामा उजूर गर्ने छैन, गरे यसै कागजबाट बदर गरिदिनु भनी मेरो मनोमानी खुसीराजीसँग रकम चलनको कबुलियत लेखी अर्थ मन्त्रालय, भन्सार तथा अन्तःशुल्क विभाग अड्डा मार्फत नेपाल सरकारमा चढाएँ।

तपसील

- (१) यही तपसीलका दफामा लेखिए बमोजिमका क्षेत्र (एरिया) भित्र र सर्तको एक हट्टी ठेक रकम साल १ को रु. का दरले किस्तामा देहायको म्यादभित्र किस्ता ठेक बुझाउने गरी साल गतेदेखि साल तकलाई प्रचलित कानूनको अधीनमा रही रकम चलन गर्नेछु।

- (२) उक्त रकम चलाउना निमित्त निकासी पैठारी भएको माल सामानहरुको नेपाल सरकारबाट तोकिएकोमा सो बमोजिम र नतोकिएकोमा प्रचलित दरबन्दी बमोजिम लाग्ने भन्सार महसूल बुझाउने छु।
- (३) सो रकम चलाउन नेपाल सरकारबाट दररेट निर्धारित भैरहेकोमा सो बमोजिम र नभएकोमा मुनासिब माफिकको मोल बाहेक अन्य कुनै किसिमको दै-दस्तूर इत्यादी लगाई लिने छैन।

मैले यस रकम बापत बुझाउनु पर्ने देहायका पहिला किस्ता पट्टा कबुलियत भएका दिन आजै बुझाउनु पर्ने रु. को हकमा मैले टेण्डरसाथ दाखिल गरेको डिपोजिट रु. मध्येबाट उक्त पहिला किस्तामा मिलाई बाँकी नपुग यस विभाग अड्डामा जम्मा गरेको रु. को साथै दाखिल गरेको छु र अरु देहायको किस्ता बाँकीको रुपैयाँ तोकिएको मिति मिति भित्र अड्डामा बुझाउँदै जानेछु।

किस्ताबन्दी

..... साल गतेदेखि साल तक वर्ष महिनाको जम्मा रु.
..... साल तक वर्ष १ को रु. पहिला किस्ता पट्टा कबुलियत भएको मिति आजै
..... बुझाउनु पर्ने रु. त्यसमध्ये डिपोजिट रहेकोबाट कटाउने रु.
.....

नपुग बुझाएको रु.

दोस्रा किस्ता साल गते

अड्डाबाट बुझाउने रु.

तेस्रा चुक्ति किस्ता साल गते ऐ

ऐ अड्डामा बुझाउने रु. ...

..... साल गते देखि साल तक वर्ष १ को रु.

पहिला किस्ता साल गते ऐ ऐ

अड्डामा बुझाउने रु.

दोस्रा किस्ता साल.....गते ऐ ऐ
अड्डामा बुझाउने रु.....
तेस्रा चुक्ति किस्ता.....साल.....गते ऐ ऐ
ऐ ऐ अड्डामा बुझाउने रु.
..... साल गतेदेखि साल तक्को रु.
पहिला किस्ता साल गते ऐ ऐ
अड्डामा बुझाउने रु
दोस्रा किस्ता साल.....गते ऐ ऐ
अड्डामा बुझाउने रु.....
तेस्रा चुक्ति किस्ता.....साल.....गते ऐ ऐ

इति सम्वत् साल गते रोज शुभम्

द्रष्टव्यः—अरु जति साल महीना दिनको निमित्त ठेक्का बन्दोवस्त हुनेछ, त्यति साल महीना दिनको किस्ता दाखिल गर्ने मिति र अड्क खुलाउनको अतिरिक्त अरु जुन जुन सर्त र बन्देजबाट ठेक्का बन्दोवस्त गरिएको छ, सोही बमोजिम चाहिने व्यहोरा समेत उल्लेख गरी गराई कबुलियत गराउनु पर्छ।

अनुसूची -२

(नियम ९ सँग सम्बन्धित)

पट्टाको फाराम

नेपाल सरकार

अर्थ मन्त्रालय

भन्सार तथा अन्तःशुल्क विभाग अड्डाबाट को नाति
..... को छोरा बस्ने वर्ष को जि. साविकमा
तपसील बमोजिम एक हट्टी रकम तपसील बमोजिमको सर्तमा तपसील बमोजिमको रकम ठेक्का
बन्दोबस्त गर्ने गरी यस विभाग अड्डाबाट आमन्त्रित गरिएको सूचना
अनुसार तपाईं समेतले दिनु भएको टेण्डरको व्यहोरा पेस हुँदा साल १ को रु.....
का दरले ठेक्का दिने गरी तपाईंका साथ ठेक्का बन्दोबस्त गर्ने मिति मा
नेपाल सरकारबाट निर्णय भएको हुँदा उपर्युक्त निर्णयानुसार तपसीलको सर्त बमोजिम तपसीलमा
लेखिएको एक हट्टी रकमको मञ्जुरी भै कबुलियत गरी दिनु भएको हुँदा तपाईंको कबुलियत
बमोजिम तपसीलमा लेखिएको सर्तमा कति घटी बढी नपारी तपसीलमा लेखिए बमोजिम तपसीलमा
तोकिएका मिति-मितिभित्र तोकिएको ठाउँमा चाहिने किस्ताको रूपैयाँ
बुझाई..... साल गतेदेखि साल तकको निमित्त ठेक्का
रकम चलन गर्नु होला। तपाईंले गरी दिनु भएको कबुलियत र यो पट्टाको बर्खिलाप कामकाज
गरेको ठहर्‍यो भने तपाईंसँग रकम तोडी प्रचलित ऐन नियम बमोजिम हुनेछ पछि तपाईंको कुनै
कुरामा उजूर दाबी लाग्ने छैन भनी आज विभागअड्डाबाटै रकम
चलनको पट्टा पुर्जी गरी दिइएको छ।

तपसील

- (१) यही तपसीलका दफामा लेखिए बमोजिम क्षेत्र (एरिया) भित्र र सर्तको एक हट्टी
ठेक्का रकम साल १ एकको रु..... का दरले..... किस्तामा देहायका म्यादभित्र
किस्ता ठेक बुझाउने गरी..... साल..... गतेदेखि..... साल..... तकलाई
प्रचलित कानूनको अधीनमा रही रकम चलन गर्नु होला।

- (२) सो रकम चलाउना निमित्त निकासी पैठारी भएको मालसामानहरुको नेपाल सरकारबाट तोकिएकोमा सो बमोजिम र नतोकिएकोमा प्रचलित दरबन्दी बमोजिम लाग्ने भन्सार महसूल बुझाउनुपर्छ।
- (३) उक्त रकम चलाउन नेपाल सरकारबाट दर रेट निर्धारित भैरहेकोमा सो बमोजिम र नभएकोमा मुनासिब माफिकको मोल बाहेक अन्य कुनै किसिमको दै. दस्तुर इत्यादि लगाई लिन पाउने छैन।

तपाईंले यस रकम बापत बुझाउनु पर्ने देहायको पहिला किस्ता पट्टा कबुलियत भएका दिन आज बुझाउनु पर्ने रु..... को हकमा तपाईंले टेण्डरसाथ दाखिल गरेको डिपोजिट रु..... मध्येबाट उक्त पहिला किस्तामा मिलाई बाँकी नपुग यस विभाग अड्डामा जम्मा गरेको रु..... को साथै दाखिल गरेको र अरु देहायको किस्ता बाँकी रुपैयाँ तोकिएको मिति- मितिभित्र विभाग अड्डामा बुझाउँदै जानु होला।

किस्ताबन्दी

..... साल गतेदेखि साल तक वर्ष, महीनाको जम्मा रु.

साल गतेदेखि साल तक वर्ष, एकको रु..... पहिला किस्ता पट्टा कबुलियत भएको मिति आजै बुझाउनु पर्ने रु..... त्यसमध्ये डिपोजिट रहेकोबाट कटाउने रु.....

नपुग बुझाएको रु.....

दोस्रा किस्ता साल गते अड्डामा बुझाउने रु.

तेस्रा चुक्ति किस्ता साल गते

ऐ अड्डामा बुझाउने रु.....

..... साल गतेदेखि साल तक वर्ष १ को रु.....

पहिला किस्ता साल गते ऐ ऐ

अड्डामा बुझाउने रु.....

दोस्रा किस्ता साल गते ऐ ऐ

अड्डामा बुझाउने रु.

तेस्रा चुक्ति किस्ता साल गते

ऐ ऐ अड्डामा बुझाउने रु.....

..... साल गतेदेखि साल तक को रु.....

पहिला किस्ता साल गते ऐ ऐ

अड्डामा बुझाउने रु.....

दोस्रा किस्ता साल गते ऐ ऐ

अड्डामा बुझाउने रु.

तेस्रा चुक्ति किस्ता साल गते ऐ ऐ

अड्डामा बुझाउने रु.....

इति सम्बत..... साल गते रोज शुभम्

द्रष्टव्यः—अरु जति साल महीना दिनको निमित्त ठेक्का बन्दोबस्त हुनेछ, त्यति साल महीना दिनको किस्ता दाखिल गर्ने मिति र अड्क खुलाउनुको अतिरिक्त अरु जुन जुन सर्त र बन्देजबाट ठेक्का बन्दोबस्त गरिएको छ सोही बमोजिम चाहिने व्यहोरा समेत उल्लेख गरी गराई पढा दिनु पर्छ।

अनुसूची—३

(नियम ६ (१) सँग सम्बन्धित)

ठेक्का बढाबढको फाराम

नेपाल सरकार

..... मन्त्रालय

..... विभाग/अड्डा

बिषय:- जिल्लाको रकम मिति देखि

मिति तक्लाई ठेक्का बन्दोबस्त गर्न खडा भएको बढाबढी फाराम।

मिति:-

कबुल गर्नेको		साविक ठेक अड्क	हाल कबुल हुन आएको			डिपोजिट बापत बुझाएको अड्क	कबुल हुन आएको सर्त तथा व्यहोरा
नाम, थर वतन	सही		किस्ता बन्दी	गनि महसूल	गनि महसूलको अड्क		

द्रष्टव्य:-ठेक्का बन्दोबस्तलाई सूचनामा प्रकाशित भएका सर्तहरू डाँक फारामको शिर व्यहोरामा उल्लेख गरी डाँक फाराम खडा गर्नुपर्छ।